


ለጥገኝነት ስለማመልከት ማወቅ ያለብዎት ነገር

ያለ ወላጅ ለሚመጡ ሕፃናት መረጃ



ሰላም፣ እኛ ከተለያዩ
አገሮች የመጣን ልጆች
ነን። ጥገኝነት ለመጠየቅ
ወደ ጀርመን
ከመድረሳችን በፊት
ረጅም መንገድ ተጉዘናል።
ብቻችንን ያለ ወላጆቻችን
ነው እዚህ የደረስነው።



ሰላም። ስሜ ሊሳ ይባላል። ስለ
ጥገኝነት መጠየቅ (አለምአቀፍ ጥበቃ
ተብሎም ይጠራል) ማወቅ
ያለብዎትን ላስረዳዎ ነው።

ዓለም አቀፍ ጥበቃ ምንድን ነው?



አንድ ሰው አደጋ ላይ ስለሚወድቅ ወደ አገሩ መመለስ ካልቻለ፣ ዓለም አቀፍ ጥበቃን ማግኘት እና ይህን ጥበቃ በሰጠው አገር ውስጥ በሰላም መቆየት ይችላል።

ማን የዓለም አቀፍ ጥበቃ ማግኘት እንደሚችል እና የአሠራር ሂደቱ ምን እንደሆነ አሳዳጊዎ ተጨማሪ ያብራራል።

በአውሮፓ ውስጥ፣ ዓለም አቀፍ ጥበቃ ጥገኝነት፣ የስደተኛነት ደረጃ ወይም አነስተኛ ጥበቃ ተብሎም ሊጠራ ይችላል። ምናልባት ጥገኝነት የሚለውን ቃል ስምተው ይሆናል። ለማስታወስ ቀላል እንዲሆንልዎ ስለ ዓለም አቀፍ ጥበቃ ስናገር ጥገኝነት የሚለውን ቃል እጠቀማለሁ።

አሁን ደህንነትዎ የተጠበቀ እንደሆነ ያስታውሱ።


በአውሮፓ ውስጥ ሁሉም ሰው የመጡበት ቦታ፣ ሃይማኖታቸው ወይም የቆዳ ቀለማቸው ምንም ይሁን ምን በእኩልነት ይስተናገዳሉ።





በአውሮፓ ውስጥ፣ ከ18 ዓመት በታች የሆነ ማንኛውም ሰው ሕፃን ተብሎ ይቆጠራል።

እንደ ሕፃን ደግሞ ልዩ መብቶች አሉዎት። የእርስዎ ደህንነት እና አጠቃላይ ጤንነት በጣም አስፈላጊ ናቸው።



እዚህ ላይ እንደሚታየው እንደ የጥገኝነት ባለሥልጣናት ሠራተኞች ያሉ የተለያዩ ባለሥልጣናትን ያገኛሉ። እነሱ ስለእርስዎ እና ወደ አውሮፓ ስለተጓዙበት ጉዞ ጥያቄዎችን ይጠይቁዎታል።

ባለሥልጣናቱ እዚህ ያሉት እርስዎን ለመጠበቅ እና ለእርስዎ የተሻለውን ለመወሰን እንደሆነ ያስታውሱ።

ምን እንደሚያስቡ፣ ምን እንደሚያስፈልግዎ እና ምን እንደሚሰማዎት ሁል ጊዜ ለባለሥልጣናቱ ማካፈል ይችላሉ።



አሳዳጊ ማን/ምንድ ነው?



ያለ ወላጆችዎ እዚህ ስለመጡ፣ ባለሥልጣናቱ የሚደግፍዎትን አሳዳጊ የሚባል አዋቂ ሰው ይመድባሉ።

አሳዳጊ ወላጆቻቸው ወይም ሌላ ኃላፊነት ያለባቸው አዋቂ ሳይዙ ወደ አውሮፓ የሚመጡ ሕፃናትን የሚረዳ ሰው ነው።

አሳዳጊ ወንድ ወይም ሴት ሊሆን ይችላል። አሳዳጊዎች ወኪሎች ተብለውም ሊጠሩ ይችላሉ ወይም የወጣቶች ደኅንነት ቢሮ ሠራተኞችም አሳዳጊዎች መሆን ይችላሉ።።

አሳዳጊዎ ጋር ገና ካልተገናኙ፣ በተቻለ ፍጥነት ያገኙታል።

አንዳንድ ጊዜ፣ ቋሚ አሳዳጊዎን እስኪያገኙ ድረስ ባለሥልጣናቱ እርስዎን ለመደገፍ መጀመሪያ ጊዜያዊ አሳዳጊ ሊመድቡ ይችላሉ።





አሳዳጊ እዚህ ያለው ስለ ቆይታ ማወቅ ያለብዎትን ሁሉ ለማስረዳት እና አስፈላጊ ውሳኔዎችን እንዲያደርጉ ለመርዳት ነው። ለምሳሌ፣ አሳዳጊ በጥገኝነት ማመልከቻዎ ላይ ይረዱዎታል፣ የአሠራር ሂደቶችን ያብራራሉ፣ መብቶችዎን እና ግዴታዎችዎን ያብራራሉ፣ እንዲሁም ከባለሥልጣናት ጋር በሚደረጉ ስብሰባዎች ላይ ከእርስዎ ጋር ይሳተፋሉ።

ለአሳዳጊው ሁል ጊዜ አስተያየትዎን መናገር፣ ጥያቄዎችን መጠየቅ እና የሚያስፈልግዎትን ነገር መንገር ይችላሉ። እዚህ ያሉት እርስዎን ለመደገፍ ነው።



ከአሳዳጊዎ ጋር ችግር ካለብዎት፣ ለወጣቶች ደህንነት ቢሮ ወይም ለጥገኝነት ባለስልጣናቱ ይነገሩ። ይህ በጥገኝነት ማመልከቻዎ ላይ በአሉታዊ መልኩ ተጽዕኖ አይኖረውም።



በሂደቱ ወቅት ምን አይነት እርዳታ ይሰጣል?



የመተኛ ቦታ



ልብሶች



የግል እንክብካቤ ምርቶች



ምግብ



የህክምና እንክብካቤ



የትምህርት ቤት ትምህርት



ለእርስዎ ጥሩ በሆነ ቦታ ይኖራሉ እና እንደ እድሜዎ የሚፈልጉትን እርዳታ ያገኛሉ።

ጥገኝነት ጠየቅኩኝ፤ ቀጥሎ ምን ይሆናል?



በመጀመሪያ ማመልከቻዎ መመዝገብ እና መቅረብ አለበት።

ማመልከቻዎን ለመመዝገብ እና ለማስገባት፤ አሳዳጊዎቹ ለጥገኝነት ባለስልጣኑ ቅጽ ይልካል። በመቀጠል እናንተ ከሞግዚታች ጋር በመሆን በዚያው ቀን የጥገኝነት ማመልከቻዎን የምታስገቡበት፤ የምታስመዘግቡበት እና ፋይል የምታደርጉበት የቀጠሮ ቀን ይሰጣችኋል። ማመልከቻዎ በዚያው ቀን ይመዘገባል።

አሳዳጊዎቹ፤ ጊዜያዊ አሳዳጊዎቹ ወይም በምትኖሩበት ቦታ የሚሰሩ አዋቂዎች ስለ ቀኑ እና ሰዓቱ ያሳውቋቸዋል፤ እንዲሁም አሳዳጊዎቹ አብሯቸው ወደ ባለስልጣናቱ ይሄዳል።

አሳዳጊዎ በሂደቱ ወቅት ከእርስዎ ጋር ይሆናል።



በማመልከቻ ምዝገባ እና ማቅረብ ወቅት የሚከተለው ይሆናል...



እጅዎ ላይ የሚገኙት ማንኛውንም የመለያ ሰነዶች (ፓስፖርት፣ መታወቂያ ካርድ፣ ወዘተ) ለባለሥልጣናት ያሳያሉ።



እርስዎ እና የግል ንብረቶችዎ መፈተሽ ይቻል ይሆናል። ባለሥልጣናቱ ንብረቶችዎን ለተወሰነ ጊዜ ሊይዙ ይችላሉ፣ ነገር ግን አደገኛ ከሆኑትን ንብረቶች በስተቀር ሁሉንም ነገር ይመልሱልዎታል።



ፎቶግራፍ ይነሳሉ።



የጣት አሻራዎችዎ ይወሰዳል።



ዶክተር ሊያዩ ይችላሉ



- አንድ ባለሥልጣን ስለእርስዎ እና በአውሮፓ ስለሚገኘው ቤተሰብዎ ጥያቄዎችን ይጠይቅዎታል
- ተጨማሪ መረጃ ይሰበሰባል፡- ስለ ሃይማኖታዊ ቁርኝትዎ ወይም ስለ ብሔረሰብዎ፣ ስለሚናገሯቸው ወይም ስለሚረዷቸው ቋንቋዎች፣ እና



አንድ ባለሥልጣን የእውቂያ መረጃዎን (አድራሻዎ እና ስልክ ቁጥርዎን) እንዲሰጡ ይጠይቅዎታል።



ስለሚከተለው ተጨማሪ ጥያቄዎች ይጠየቃሉ፡-

- ስለ እርስዎ እና ቤተሰብዎ
- ስለ ሀገርዎ እና ከዚህ በፊት ስለኖሩባቸው ቦታዎች
- ሀገርዎን ለምን ለቀው እንደወጡ እና ለምን መመለስ እንደማይፈልጉ
- ወደ ጀርመን እንዴት እንደተጓዙ



ያስታውሱ!

ከአሳዳጊዎ ጋር መነጋገር እና
ከጥገኝነት ባለሥልጣናት ጋር አብሮ
መሥራት በጣም አስፈላጊ ነው።



ለአሳዳጊዎ ወይም ለባለሥልጣናት
የሚናገሩት ነገር **ሚስጥራዊ ሆኖ**
ይቆያል። ይህ ማለት የሚሰጡት
መረጃ ለእርስዎ ሀገር መንግሥት
ወይም ለሚፈሯቸው ሰዎች ፈጽሞ
አይተላለፍም ማለት ነው።




በጥገኝነት ሂደት ውስጥ በጀርመን እቆያለሁ?



ከምዝገባ በኋላ፣ ባለሥልጣናቱ ማመልከቻዎን የሚመረምረው የትኛው ሀገር እንደሆነ ይወስናሉ። ወይ ጀርመን ወይም ሌላ የአውሮፓ አገር ይሆናል። አገሪቱን መምረጥ አይችሉም፣ ነገር ግን የእርስዎ ከፍተኛ ጥቅም ግምት ውስጥ ይገባል። ባለሥልጣናቱ ይህን ያብራሩልዎታል።

ጀርመን

ሌላ የአውሮፓ ሀገር





በምዝገባ ወቅት ለባለሥልጣናት የሚከተለውን መንገርዎ አስፈላጊ ነው፡-

- በሌላ የአውሮፓ አገር ቤተሰብ ካለዎት
- ከዚህ በፊት በሌላ የአውሮፓ አገር ጥገኝነት ጠይቀው እንደሆነ።

በአውሮፓ ውስጥ ቤተሰብ ካለዎት፣ ስለ ቤተሰብዎ የሚያውቁትን ሁሉ ለባለሥልጣናት መንገር አስፈላጊ ነው። በዚህ አገር ወይም እነሱ በሚኖሩበት አገር ከእነሱ ጋር መቆየት ይቻል ይሆናል።

ቤተሰብዎ የት እንዳለ ካላወቁ፣ ወይም ግንኙነት ካቋረጡ፣ ቤተሰብዎን ለማግኘት የእርዳታ ጥያቄ፣ ለአሳዳጊ ወይ ተወካይዎ መጠየቅ ይችላሉ።



ከማመልከቻ ምዝገባ
እና ማቅረብ በኋላ ምን
ይሆናል?



ማመልከቻዎን ካስገቡ በኋላ ጥገኝነት እንደጠየቁ የሚገልጽ ሰነድ
ይሰጥዎታል። ይህ ሰነድ አስፈላጊ ነው፤ ስለዚህ በጥንቃቄ ይያዙት።
ከአሁኑ መኖሪያዎ ሲወጡ ወይም ከባለስልጣናት ጋር
በሚገናኙበት ጊዜ ይዘውት ይሂዱ።



ባለሥልጣናቱ ዕድሜዬን እንዴት ያውቃሉ?




ዕድሜዎን የሚያረጋግጡ ሰነዶች ከሌሎች እና ባለሥልጣናቱ ስለ ዕድሜዎ ጥርጣሬ ካደረባቸው፣ የጥገኝነት ባለሥልጣናት ሠራተኞች የዕድሜ ግምገማ ውስጥ እንድያልፉ ሊጠይቁዎት ይችላሉ። ይህ እድሜዎን ለመገመት የሚረዳ ሂደት ነው።

ዕድሜዎን ለመገመት የተለያዩ መንገዶች አሉ።

ለምሳሌ፣ ባቀረቧቸው ሰነዶች ወይም ከባለሥልጣናት ወይም ከተለያዩ ስፔሻሊስቶች ጋር ባደረጉት ቃለ-መጠይቆች ላይ የተመሠረተ ሊሆን ይችላል። ተጨማሪ ጥርጣሬዎች ካሉ፣ የህክምና ምርመራ እንዲያደርጉ ሊጠየቁ ይችላሉ። በዚህ ሁኔታ፣ እርስዎ እና አሳዳጊዎ ፈቃድ እንድትሰጡ ትጠየቃላቸው።

የዕድሜ ግምገማው ከ18 ዓመት በላይ እንደሆኑ ከወሰነ፣ አዋቂ ተብለው ይቆጠራሉ። በዚህ ሁኔታ፣ ተጨማሪ መረጃ ይቀበላሉ።





ባለሥልጣናቱ አንድ ሰው እንደጎዳዎት ከተሰማቸው፣
ዶክተር እንዲያዩ ያቀርቡልዎታል።

የህክምና ምርመራው ውጤት ማመልከቻዎን
በሚመረምሩበት ጊዜ ግምት ውስጥ ይገባል።



ማመልከቻዎ ከቀረበ በኋላ፣ አንድ ወይም ከዚያ በላይ የሆኑ የግል ቃለ-መጠይቆች ሊኖሩዎት ይችላሉ።

ይህ ማለት አንድ ባለሥልጣን ስለእርስዎ፣ አገርዎን ለምን እንደለቀቁ እና መመለስ የማይፈልጉት ለምንድን ነው በሚለው ላይ ተጨማሪ ጥያቄዎችን ይጠይቅዎታል ማለት ነው። ባለሥልጣናቱ በቃለ-መጠይቅ ውስጥ እንድትሳተፉ ከጠየቁዎት፣ መገኘት እና ሊያስታውሱት የሚችሉትን ሁሉ መናገር አለብዎት። የግል ቃለ መጠይቁ በድምጽ ይቀዳል።

አሳዳጊዎ ቃለ-መጠይቁ መቼ እና የት እንደሚካሄድ ይነግርዎታል እና በቃለ-መጠይቁ ወቅትም ይደግፍዎታል።



ባለሥልጣናቱ የሚያወሩትን ቋንቋ ካልገባኝስ?



የስድተኞች ባለስልጣን ሰራተኞችን ቋንቋ የማይረዱ ከሆነ ቋንቋውን የሚናገር ተርጓሚ እንዲረዱዎት ይረዳዎታል።

ተርጓሚ የሚነገረውን ከመተርጎም ውጪ በጉዳይዎ ውስጥ ሌላ ሚና የለውም። ለጉዳዩ ኃላፊ እና ለተርጓሚው የሚናገሩት ነገር ሚስጥራዊ ሆኖ ይቆያል።

በበለጠ ምሽት የሚሰማዎትን መሰረት በማድረግ፣ ቃለ-መጠይቅ አድራጊዎ ወይም ተርጓሚዎ ሴት ወይም ወንድ እንዲሆን መጠየቅ ይችላሉ። ምርጫዎ የሚቀርበው የሚገኝ ከሆነ ነው። ሴት ወይም ወንድ ምርጫ ካለዎት በተቻለ ፍጥነት እና ከቃለ-መጠይቁ በፊት ለአሳዳጊዎ ይነገሩ።




ይህ ሁሉ ምን ያህል ጊዜ ይወስዳል?



ከቃለ-መጠይቁ በኋላ የሰጡት መረጃ ሁሉ ይመረመራል።

ማመልከቻው ከቀረበበት ቀን ጀምሮ ውሳኔዎን ለመቀበል እስከ **6 ወራት** ድረስ መጠበቅ ሊያስፈልግዎ ይችላል። አንዳንድ ጊዜ፣ ረዘም ያለ ጊዜ ሊወስድ ይችላል፤ ነገር ግን **h21 ወራት** በላይ ሊወስድ አይገባም። መጠበቅ አስቸጋሪ ሊሆን ይችላል ነገር ግን ታጋሽ ይሁኑ። ባለሥልጣናቱ ለእርስዎ ትክክለኛውን ውሳኔ መስጠት ይፈልጋሉ።

የጥበቃ ጊዜውን ለመቋቋም እርዳታ ከፈለጉ ሁል ጊዜ አሳዳጊዎን መጠየቅ ይችላሉ።




አንድ ዳደኛዬ ባለሥልጣናት የጥገኝነት ማመልከቻውን እንደማይገመገሙት ነግሮኛል። ይህ ለምን ሆነ?



ባለሥልጣናቱ በመጀመሪያ የጥገኝነት ማመልከቻ መመርመር ያስፈልጋቸው እንደሆነ ወይም እንዳልሆነ ያጣራሉ።

በሌላ አገር ውስጥ ጥበቃ ቀደም ብለው ከተሰጠዎት ወይም ደህንነቱ የተጠበቀ ነው ብለው ከሚያምኑበት አገር ከመጡ ባለሥልጣናቱ ማመልከቻዎን ሙሉ በሙሉ ላይመረምሩ ይችላሉ።



ምን ዓይነት ውሳኔ እቀበላለሁ?



የጥገኝነት ባለሥልጣናት ጥገኝነት እንደሚያስፈልግዎት ወይም ለእርስዎ ሌሎች አማራጮች እንዳሉ ይወስናሉ። ውሳኔው ለእርስዎ ይብራራልዎታል።



አሉታዊ ውሳኔ ከተቀበሉ እና እርስዎ ወይም አሳዳጊዎ ካልተስማሙ፣ ውሳኔውን ወደ ፍርድ ቤት ወስደው መቃወም ይችላሉ። ይህ ይግባኝ (Appeal) ይባላል።




ስለ ጥገኝነት ሂደቱ ተጨማሪ መረጃ እንዴት ማግኘት እችላለሁ?




ከአሳዳጊዎ በተጨማሪ፣ ስለ ጥገኝነት ሂደት፣ ስለ መብቶችዎ እና ስለ ግዴታዎችዎ ሊያስረዱዎት የሚችሉ የህግ አማካሪዎች አሉ።

እነሱን እንዴት ማግኘት እንደሚችሉ አሳዳጊዎን ይጠይቁ።



ጠበቃ እንዲረዳዎ ከፈለጉ፣ ከአሳዳጊዎ ወይም ከሌላ ባለሥልጣን ጋር ይነጋገሩ።





ጠበቃው ከአሳዳጊዎ ጋር
በመሆን በሚከተሉት
ሊረዱዎት ይችላሉ፡-



ከባለሥልጣናት ጋር ለሚደረገው
ቃለ-መጠይቅ መዘጋጀት።



ከጥገኝነት ባለሥልጣናት
ጋር መነጋገር።



ስለ ጥገኝነት ማመልከቻዎ የተሰጠውን ውሳኔ መረዳት እና እርስዎ ወይም አሳዳጊዎ
ከውሳኔው ጋር ካልተስማሙ ይግባኝ ማለት።



በጥገኝነት ሂደትዎ ውስጥ በማንኛውም ጊዜ UNHCRን ማነጋገር ይቻላል።

UNHCR ጥገኝነት ፈላጊዎችን እና ስደተኞችን ይደግፋል እና ጥበቃ ያደርጋል።

ለUNHCR የሚሰሩ ሰዎች ለጥገኝነት ጠያቂዎች መረጃ እና እርዳታ ይሰጣሉ።

ተጨማሪ መረጃ በ <https://help.unhcr.org/> ማግኘት ይቻላል።



UNHCR
The UN Refugee Agency

ደህና ካልሆንኩ ወይም ብዙ ጊዜ የምጨነቅ ከሆነ እርዳታ እንዴት ማግኘት እችላለሁ?



የሚከተሉት ነገሮች ከተከሰቱ ለአሳዳጊዎ፣ ለባለሥልጣን ወይም በሚኖሩበት ቦታ ለሚሰሩ ሰራተኞች ይንገሩ፡-



አንድ ሰው ቢጎዳዎት



ሐዘን፣ ቁጣ፣ ፍርሃት ከተሰማዎት ወይም ለመተኛት ከከበደዎት



ሌላ እንደ አካል ጉዳተኝነት ወይም ህመም ያለ ማንኛውም ችግር ካለብዎት ወይም ነፍስ ጡር ከሆኑ

በእንደዚህ ዓይነት ሁኔታዎች ውስጥ እርዳታ ያገኛሉ

የሆኑ አይነት ግዴታዎች አሉብኝ?



አዎ!



የዚህን አገር ህጎች እና ደንቦች መከተል አለብዎት።

ስለ ደንቦቹ ወይም ህጎች ጥርጣሬ ካለዎት አሳዳጊዎን ይጠይቁ።

አሳዳጊዎ እንድትቆዩበት በነገራችሁ ቦታ መቆየት አለብዎት።

ባለሥልጣናቱ ለእርስዎ የሚሆን ቦታ ይመርጣሉ። ከባለሥልጣናት ፈቃድ ውጭ አይሸሹ ወይም ማረፊያ ቤትዎን እና ጀርመንን አይልቀቁ።

ከባለሥልጣናቱ ጋር አብረው መሥራት አለብዎት።

ሲጠየቁ፣ ለጥያቄዎቻቸው መልስ መስጠት እና መመሪያዎቻቸውን መከተል አለብዎት።



እውነተኛ ይሁኑ እና ባለሥልጣናቱ ጥያቄ ሲጠይቁዎት የሚያውቁትን ሁሉ ይንገሩ።

የሚናገሩት ነገር ለማመልከቻዎ በጣም አስፈላጊ ነው።

ሁሉንም ነገር ላያስታውሱ ስለሚችሉ፣ ሁሉንም ጥያቄዎች መመለስ ላይችሉ ይችላሉ። ማስታወስ ካልቻሉ፣ መልስ አይፍጠሩ፣ ማስታወስ እንዳልቻሉ ብቻ ያስረዱ።

ከባለሥልጣናት ጋር በሚደረጉ ሁሉም ቀጠሮዎች ላይ መገኘት አለብዎት።

እነዚህ ቀጠሮዎች በጣም አስፈላጊ ናቸው። በተሰጠዎት ቀን እና ሰዓት መቅረብ አለብዎት።





**ትክክለኛ የእውቂያ
ዝርዝሮችን መስጠት
አለብዎት።**

ሁሉንም መረጃዎች እና
ቀጠሮዎች ማግኘትዎን
ለማረጋገጥ፣ለባለሥልጣ
ናት አድራሻ ወይም ስልክ
ቁጥር መስጠት አለብዎት
አሳዳጊው ይህንን
መረጃም ይቀበላል እና
ቀጠሮዎችዎን
ሊያስታውስዎት
ይችላል። የእውቂያ
ዝርዝሮችዎ ከተቀየሩ፣
ለአሳዳጊዎ እና ለጥገኝነት
ባለሥልጣናት ሠራተኞች
ይገነዩ። እነሱ
ሊያገኙዎት መቻል
አስፈላጊ ነው።

**ያሉዎትን ሁሉንም ሰነዶች ለባለሥልጣናት
መስጠት አለብዎት።**

ከእርስዎ ጋር የሚዛመዱ እና አገርዎን
የለቀቁባቸውን ምክንያቶች የሚያሳዩ ያሉዎትን
ሁሉንም ሰነዶች ይስጧቸው። ይህ የመታወቂያ
ሰነዶችን (ፓስፖርት)፣ የልደት ወይም
የትምህርት ቤት የምስክር ወረቀት፣ የህክምና
ሰነድ ወይም ሌሎች ሰነዶችን ያጠቃልላል።

ሁሉንም መረጃ እና ሰነዶች በተቻለ ፍጥነት
ማቅረብ አለብዎት።

አሁን ሰነዶቹ ከሌሉዎት፣ በኋላ ላይ ማቅረብ
ይችላሉ። ከአሳዳጊዎ ጋር ይነጋገሩ። አሳዳጊዎ
እነዚያን ሰነዶች እንዲያገኙ እና በወቅቱ
ከባለሥልጣናት ጋር እንዲያጋሯቸው ሊረዳዎ
ይችላል።

**ግዴታዎችዎን መወጣት ካልቻሉ፣ ወዲያውኑ
ለአሳዳጊዎ እና ለጥገኝነት ጽሕፈት ቤት
ሠራተኞች ይገነዩ እና ምክንያትዎን ያስረዱ።**



ግዴታዎቼን ካልተወጣሁ ምን ይሆናል?



ግዴታዎችዎን ካልተወጡ፣ በማመልከቻዎ ላይ አሉታዊ ተጽዕኖ ሊያሳድር ይችላል።

ያብራራኋቸውን አንዳንድ መብቶች እና የድጋፍ አገልግሎቶች ሊያጡ ይችላሉ።



ግዴታዎችዎን ካልተወጡ፣ የጥገኝነት ሂደትዎ ሊቆም ወይም ሊከለከል ይችላል፣ ለምሳሌ፦

- ከባለሥልጣናት ለሚቀርቡት ጥያቄዎች መልስ ካልሰጡ፣ ወይም
- የጣት አሻራዎን እንዲወስዱ ካልፈቀዱ፣ ወይም
- ያለፈቃድ የሚቆዩበት ቦታን ከለቀቁ።

በእንደዚህ ዓይነት ሁኔታዎች፣ ባለሥልጣናቱ ማመልከቻዎ በቁም ነገር እንዳልወሰዱት ያስባሉ። ከዚያ በኋላ አመልካች አይሆኑም እና ሁሉንም ድጋፎች ያጣሉ።





ስለራስዎ ወይም ስለ ታሪክዎ እውነት የሆነውን ለባለሥልጣናት ካልነገሩ ወይም አስፈላጊ መረጃ ከደበቁ ወይም ሆን ብለው ሰነዶችዎን ካጠፉ፤ ማመልከቻዎ ሊከለከል እና ጥገኝነት ላይሰጥዎ ይችላል።

ባለሥልጣናቱ በኋላ ላይ በጥገኝነት ሂደት ውስጥ እውነቱን እንዳልተናገሩ ካወቁ፤ የተሰጡት ጥበቃ ከእርስዎ ሊወሰድ ይችላል።





ማወቅ ያለብዎትን በጣም አስፈላጊ ነገሮችን አስረድቻለሁ። አሳዳጊዎ እና ባለሥልጣናቱ በጥገኝነት ሂደት ውስጥ ተጨማሪ ማብራሪያዎችን ይሰጡዎታል።





ያስታውሱ!

ጥገኝነት መጠየቅ
ከክፍያ ነፃ ነው






ጥንቃቄ ያድርጉ

በገንዘብ ወይም ውሊታ ተቀብለው እርዳታ ከሚሰጡ ሰዎች ይጠንቀቁ። መጥፎ ዓላማ ሊኖራቸው ይችላል።




አንድ ሰው እንዲለቁ ሊያበረታታዎት ይችላል። ነገር ግን መውጣት እንደሌለብዎት ያስታውሱ፤ ምክንያቱም ይህ ለእርስዎ አደገኛ ሊሆን ይችላል እና።






የማይፈልጉትን ወይም ስህተት የሚመስለውን ነገር እንዲያደርጉ እንደ ሰው ሊያሳምኖዎት ከሞከረ ወዲያውኑ ለአሳዳጊዎ ወይም በሚቆዩበት ቦታ ለሚሠሩ አዋቂዎች ይነገሩ።



ወደ ሀገሬ መመለስ እና
ማመልከቻዬን ማቆም ከፈለግኩ
ምን ማድረግ አለብኝ?



ወደ ሀገርዎ መመለስ እና ማመልከቻዎን ማቆም ከፈለጉ፣ ለአሳዳጊዎ
እና ለባለሥልጣናት ይንገሩ። በደህና እንዲመለሱ ሊረዱዎት
ይችላሉ።



አሁን ስላስረዳሁዎት ነገር ተጨማሪ ጥያቄዎች
ካሉዎት፣ አሳዳጊዎን፣ ባለሥልጣናቱን ወይም
በሚቆዩበት ቦታ የሚሠሩትን ሠራተኞች
ይጠይቁ።



ይህ ብሮሽር ለመረጃ አገልግሎት ብቻ የሚውል ነው። በራሱ መብቶችን ወይም ግዴታዎችን አይፈጥርም። የአውሮፓ ኅብረት የጥገኝነት ኤጀንሲ (EUA) የዚህን ጽሑፍ ዋና ክፍል አቅርቧል፤ እና የዚህ መግለጫ ቅጂ ማውጣትና ማሻሻያ ማድረግ የተፈቀደው ለኢ.ዩ. አባል ሀገራት ብቻ ነው። EUA በዚህ ገጽ ውስጥ በባለስልጣናት ወይም በማንኛውም ኃላፊነት የሚሰማው ሰነድ አካል ለተካተቱት መረጃዎች ትክክለኛነት፣ ይዘት፣ ምሉእነት፣ ሀጋዊነት ወይም አስተማማኝነት ማንኛውንም ሃላፊነት አይወስድም ወይም ተጠያቂነት የለበትም። በዚህ ብሮሽር ላይ ካለ መረጃ ሊገኝ ስለሚችል ጥቅም EUA ሆነ ማናቸውም በEUA ስም የሚሰራ ማናቸውም ሰው ኃላፊነት አይወስድም።

© የአውሮፓ ህብረት የጥገኝነት ድርጅት (European Union Agency for Asylum)፣ 2025